



Надыходзячыя святы – гэта дасканалы час, каб даць волю сваёй фантазіі і творчым захапленням. Кожны з нас марыць пра тое, каб напярэдадні Божага Нараджэння дом стаў сапраўды прыгожы, выключны, адрозны ад іншых, каб захапляў арыгінальнасцю. Штогод з’яўляюцца новыя трэндз і дэкарыраванні, а святы ўсё больш набіраюць колеру. На паліцах крам – мноства святочных аздоб. Мільготкія гірлянды, сняжынкi, рознакаляровыя шарыкі прыцягваюць позірк і не дазваляюць з абыякавасцю прайсці міма. Экалагічныя ўпрыгожанні

У Гродне ўжо адчуваецца перадсвяточная атмасфера. Крамы ды вуліцы ўсё больш і больш пачынаюць зіхацець калядным убраннем, людзі прыглядаюцца да падарункаў. **“У нас таксама пануе калядны дух**

, – распавядае Дар’я Фядотава-Вановіч, саўладальніца крамы “Лёля”. –

Выстаўлены на продаж рэчы, выкананыя ў традыцыйнай і сучаснай тэхніках дэкаратыўна-прыкладнога мастацтва. Кожная з іх адметная сваёй ідэяй і стылем. Ёсць анёлкі, званочкі, гірлянды з каляднымі зоркамі, зробленыя з саломы. Іх можна павесіць на елку. Таксама можам прапанаваць святочныя свечкі. Яны прыемна пахнуць, могуць стаць прадметам дэкору. Яшчэ ў нас ёсць вельмі цікавыя саламяныя елкі. Іх верхавіны ўпрыгожаны калядай зоркай”

У размове спадарыня Дар’я выказвае меркаванне, што менавіта такая зорка, а не пяціканцовая, бліжэйшая хрысціянам па душы. Гэты цёплы сімвал нагадвае пра продкаў, пра вёскі, з якімі ў многіх звязаны дзіцячыя ўспаміны святкавання Раства і каледавання.

“У наш век цяжка быць «жывым», таму што вакол нас усё больш і больш штучных вырабаў. А што сузіраем, тое і трансліруецца, пранікае ў душу,

– адзначае спадарыня Дар’я. –

Адзін з лёгкіх спосабаў, каб пачуцца спакойна і свабодна, – акружыць сябе рэчамі, якія вяртаюць да каранёў, да чагосьці простага і сапраўднага.

Экалагічныя калядныя ўпрыгожанні, зробленыя з густам, ствараюць у доме святочны і па-сапраўднаму сардэчны клімат”.

У адзінкавым экзэмпляры

Аўтар: Кінга Красіцкая
10.12.2017 00:00

Зараз на паліцах крам можна знайсці прадукцыю на любы густ. Вялікі працэнт святочных аздаб, якія прапаноўваюцца пакупнікам, складаюць масавыя вырабы, якія прыйшлі да нас з Кітая. Безумоўна, яны прыцягваюць увагу сваімі яркімі колерамі, бліскучасцю, але такія ўпрыгожанні пазбаўлены аўтэнтчнасці, унікальнасці і традыцыйнасці. У сваю чаргу рэчы, зробленыя сваімі рукамі, прыносяць утульнасць і прастату, якой нам так часта не хапае. Менавіта таму людзі часцей пачынаюць цікавіцца і набываць вырабы, якія нельга купіць у звычайнай краме.



“Мы спецыялізуемся на таварах, што выкананы мясцовымі майстрамі, – гаворыць Надзея Несцяровіч-Вішнеўская, саўладальніца этнакрамы “Цудоўня”. – Гэта самабытныя рэчы, вельмі часта – у адзінкавым экзэмпляры. Прапануем нашым кліентам керамічныя званочкі – сімвал Добрай Весткі, саламяныя і звязаныя кручком зоркі, елачкі, анёлкаў, льняныя шары, якімі можна ўпрыгожыць святочнае дрэўца. Таксама маем драўляныя пячаткі, з дапамогай якіх можна аздабіць абрус для вігілійнай вячэры ці стварыць унікальныя паштоўкі. Ёсць свечкі – неад’емны элемент святога вечара. Упэўнена, што ўвагу пакупнікоў, якія хочуць прыўнесці хрысціянскі элемент у дэкараванне свайго жылля, прыцягнуць шкляныя калядныя вітражы. Вельмі ўрачыста будуць таксама глядзецца драўляныя анёлы аўтарства вядомага гродзенскага разьбярэ Мікалая Склера. У бліжэйшы час у продажы павінны з’явіцца калядныя вырабы аўтарства майстрыхі Мар’яны Кузьміцкай. У мінулым годзе яна здзівіла нашых пакупнікоў шопкай, зробленай з жытняй саломы. Сёлета ад яе чакаем новыя каларытныя вырабы з хрысціянскай сімволікай”.

Сваімі рукамі

Арыгінальныя і традыцыйныя дэкарацыі на Божае Нараджэнне

Аўтар: Кінга Красіцкая
10.12.2017 00:00

